

പ്രമാണങ്ങളിലെ തിരുമുടിവും ആത്മീയവാണിഭക്കാരും



നബി ﷺ യുടെ തിരുമുടിയുടെ രൂപവും നീളവും നിറവും പ്രകൃതവും ബർകത്തെടുക്കലും തിരുമേനി ﷺ യുടെ അനുചരന്മാർ സൂക്ഷ്മമായി രേഖപ്പെടുത്തുകയും അവ ഹദീമുകളായി സ്ഥിരപ്പെടുകയും ചെയ്തിട്ടുണ്ട്.

- ചുരുണ്ട് ചുരുങ്ങിയതോ നേർത്തത് നീണ്ടതോ അല്ലാത്ത, ഭംഗിയായി ചീകിയൊതുക്കിയ മുടിയാണു തിരുമേനി ﷺ ക്ക്. (ബുഖാരി)
- ചേർന്നുനിൽക്കുന്ന പൂരികവും നന്നായി കറുത്ത മുടിയുമുള്ള ആളായിരുന്നു നബി ﷺ (ബുഖാരി)
- തിരുമേനി ﷺ ക്ക് ചെവികുറ്റിയോളമെത്തുന്ന മുടിയുണ്ടായിരുന്നു. (ബുഖാരി)
- തിരുമേനി ﷺ യുടെ മുടി അവിടുത്തെ ചുമലുകളിൽ തട്ടുമായിരുന്നു. (ബുഖാരി)
- വിവിധ ജീവിത കാലയളവിലായി തിരുമേനി ﷺ യുടെ മുടിയുടെ നീളം വ്യക്തമാക്കുന്ന മൂന്ന് പ്രയോഗങ്ങളാണ് ഹദീമുകളിലുള്ളത്. അവ വഹ്ം (ചുമലുവരെയുള്ളത്), ലുമ്മഃ (ചുമലിൽ മുടിനിൽക്കുന്നത്), ജുമ്മഃ (ചെവികുറ്റിയോളമെത്തുന്നത്) എന്നിവയാണ്.
- തിരുമേനി ﷺ യുടെ തലയിലും താടിയിലുമായി ഇരുപതു മുടിയിലേറെ നരച്ചിരുന്നില്ല. (ബുഖാരി)
- തിരുമേനി ﷺ തന്റെ മുടിയിൽ സുഗന്ധദ്രവ്യങ്ങൾ പൂശിയിരുന്നു. (ബുഖാരി)
- ഹജ്ജത്തുൽവദാഇൽ മുമ്പാകെ ചെത്തപ്പട്ട തലമുടി നബി ﷺ ആളുകൾക്ക് വിതരണം ചെയ്തു (മുസ്ലിം)
- ഒന്ന് അല്ലെങ്കിൽ രണ്ട് മുടി വീതമായിരുന്നു നബി ﷺ ആളുകൾക്ക് വിതരണം ചെയ്തിരുന്നത്. (മുസ്ലിം)
- തിരുമേനി ﷺ യുടെ തിരുകേശങ്ങൾകൊണ്ട് സ്വഹാബികൾ ബർകത്തെടുക്കുകയും തിരുമേനി ﷺ യുടെ വഹാത്തിന് ശേഷം ബർകത്തെടുക്കുവാനായി എടുത്തുവെക്കുകയും ചെയ്തിരുന്നു. (ശറഹു മുസ്ലിം)
- ഹജ്ജിൽ തിരുമേനി ﷺ യുടെ തലമുമ്പാകെ ചെത്തപ്പട്ടയിൽ സ്വഹാബികൾ ചുറ്റും നടന്ന് ഒരു മുടിയും നിലത്തുവീഴാതെ തങ്ങളുടെ കൈകളിൽ സ്വീകരിച്ചു. (മുസ്ലിം)
- തിരുമേനി ﷺ യുടെ വഹാത്തിന് ശേഷം ഉമുസലമഃ, അനസ്, മുആവിയഃ, മുഹമ്മദ് ഇബ്നു സീരീൻ, ഉമർ ഇബ്നു അബ്ദുൽഅസീസ് رضى الله عنهم തുടങ്ങിയുള്ള മഹത്തമരുടെ കൈകളിൽ ഏതാനും മുടികൾ ഉണ്ടായിരുന്നു (ഇമാം ബുഖാരി, ഇമാം ദഹബി, ഇമാം ഇബ്നുസഅദ്)

പ്രവാചക തിരുമേനി ﷺ യുടെ കേശവുമായി ബന്ധപ്പെട്ട വസ്തുതകളാണ് ഹമീസുകളിലൂടെ നാം ഇതിനകം മനസ്സിലാക്കിയത്. എന്നാൽ, കേരളക്കരയിൽ 'ശഅ്റേ മുബാറക്' എന്നപേരിൽ ഒരു സ്ഥാപനമുണ്ടാകുവാൻ കാരണപുരം സുന്നികൾ നബി ﷺ യുടേതെന്ന പേരിൽ ഒരു മുടിയുമായി രംഗത്തുവന്നിരിക്കുന്നു! പ്രസ്തുത മുടി ലഭിച്ചതുമായി ബന്ധപ്പെട്ട വാർത്തയും, അതുണ്ടായിരുന്ന അബുദാബിയിലെ മുടിക്കെട്ടിന്റെ കേന്ദ്രവും, മുടിയെക്കുറിച്ചുള്ള മദ്ഹൂം അവർ തന്നെ സചിത്രം പുറത്തുവിട്ടിരിക്കുന്നു.



ഖസ്റജിയുടെ മുടിക്കെട്ട്



മുടിക്കൈമാറ്റം

പ്രസ്തുത വാർത്തയുടെയും മദ്ഹിന്റെയും അവർ പുറത്ത് വിട്ട ചിത്രത്തിന്റെയും അടിസ്ഥാനത്തിൽ ഏതാനും കാര്യങ്ങൾ വിശകലനം ചെയ്യുകയാണ് ഇവിടെ.

- ഈ മുടികെട്ടിന് ഉപരി സൂചിത ഹദീഥുകളുമായുള്ള ബന്ധമെന്ത്?
- നബി ﷺ യുടെ വിധോഘാതനന്തരം ഇത്രയും എണ്ണവും വണ്ണവും നീളവുമുള്ള മുടികെട്ട് ആരാണ് ഉടമപ്പെടുത്തിയത്?
- ഈ മുടികെട്ട് തിരുമേനി ﷺ യുടേതാണെന്നതിന് എന്ത് ചരിത്രരേഖയാണുള്ളത്?
- മുസ്ലിയാക്കന്മാരുടെ 'ദലീലുൽജുമാൻ' എന്ന സൈറ്റിൽ 'മുടികെട്ട് വളരുകയാണ്, നീളുകയാണ്' എന്നൊക്കെ മദ്ഹ് കണ്ട്. എങ്കിൽ, ഇന്ത്യക്കകത്തും പുറത്തും പുരോഹിതന്മാർ കൊണ്ട് നടക്കുന്ന 'തിരുകേശങ്ങൾ(?)' വേറെയുമുണ്ട്ല്ലോ. (കാന്തപുരത്തിന്റെ തന്നെ മർകസിലുള്ള കാശ്മീരീകേശം, വെല്ലൂർ, ഹസന്തബാൽ, ഡൽഹി,) അവയൊന്നും എന്തുകൊണ്ട് ഇതുപോലെ വളരുകയോ നീളുകയോ ചെയ്യുന്നില്ല?
- മുടികെട്ടിന്റെ വർണ്ണത്തെ കുറിച്ച് 'ശദീദുസ്സവാദ്' എന്നാണ് പ്രസ്തുത സൈറ്റിലുള്ളത്. 'കറുക്കുത്ത ത്' എന്നാണ് അതിനർത്ഥം. എന്നാൽ ഖസ്ജിയുടെ മുടികെട്ടിൽ ചെമ്പൻ മുടികളാണ് കാണുന്നത്, എന്തു കൊണ്ട്?
- നിഴലില്ലാത്ത നബിയായതിനാൽ ഈ മുടികെട്ട് സൂര്യനുതാഴെ പ്രദർശിപ്പിച്ചപ്പോൾ നിഴലുണ്ടാകാതിരുന്നില്ല എന്നും പ്രസ്തുത വിവരണത്തിൽ കണ്ട്. എങ്കിൽ കയ്യിൽകിട്ടിയ മുടിയിലെ സൂര്യനു താഴെ വെച്ച് ഇതിനെ കുറിച്ച് സംശയമുള്ളവരുടെ ആശങ്ക ദൂരീകരിച്ചുകൂടെ?
(തിരുമേനി ﷺ ക്ക് നിഴലുണ്ടായിരുന്നു എന്നറിയിക്കുന്ന ഹദീഥുകൾ ഇബ്നുഹജറുൽഹൈഥി 'മജ്മൂഉസ്സവാഇൽ' നൽകിയിട്ടുണ്ട്)
- 'മറ്റൊരു വിഭാഗത്തോട്' (അവരുടെ മതവിഷയത്തിൽ) സഭ്യശ്ചൈടുനവൻ അവരിൽ പെട്ടവനാകുന്നു' (അബൂദാവൂദ്) എന്നോതിയ തിരുനബി ﷺ തന്റെ മുടി ഈ വിധം നീട്ടി വളർത്തുമോ?
- 'സ്ത്രീകളോട് സഭ്യശ്ചൈടുന പുരുഷന്മാരെ നബി ﷺ ശപിച്ചിരിക്കുന്നു' (ബുഖാരി) എങ്കിൽ തിരുനബി ﷺ തന്നെ ഈ വിധം മുടി നീട്ടി വളർത്തുമോ?
- നബി ﷺ യുടെ വിധോഘാതനന്തരം ഉമ്മുസലമ, അനസ്, മുആവിയ, മുഹമ്മദുബ്നുസീദിൻ, ഉമുബ്നു അബ്ദിൽഅസീസ് رضى الله عنه തുടങ്ങിയുള്ള മഹത്തുക്കളുടെ കൈകളിലുണ്ടായിരുന്ന മുടികൾ യഥാർത്ഥ മുടികളായിരുന്നു; എന്നാൽ അവ വളരുകയോ നീളുകയോ ചെയ്തിരുന്നില്ല.
- അവരോടു അതുകൊണ്ട് ബർക്കത്തുടുത്തിരുന്നു. എന്നാൽ ആ മുടിയോ അതുമുക്തിയ വെള്ളമോ വിറ്റ് കാശാക്കിയിരുന്നില്ല. കൊടും പട്ടിണിയും ദുരിതവും ബാധിച്ചിരുന്നപ്പോൾപ്പോലും അവർ അതിന് തുനിഞ്ഞിരുന്നില്ല.
- വെല്ലൂരിൽനിന്ന് സനദുള്ള മുടിയിട്ട വെള്ളമെന്ന് പറഞ്ഞ് ഇ.കെ. ഗ്രൂപ്പുകാരനായ ഒരു ഖാസിമി മൂന്ന് കുപ്പി വെള്ളം 75000 രൂപക്ക് ലേലം വിളിച്ചു. ക്രാന്തപുരം സുന്നികളാകട്ടെ കേരളത്തിനകത്തും പുറത്തും കാടികി മുടിയിട്ട വെള്ളമെന്ന് പറഞ്ഞ് അതുകൊണ്ട് കരിഞ്ചന്ത നടത്തുന്നു. ഇത്തരത്തിലുള്ള ഏർപ്പാടുകൾ സ്വഹാബികളും സച്ചരിതരും ചെയ്തിരുന്നോ? മുടി ദാനം(?)ചെയ്ത ഖസ്ജി, കണ്ഠെസ് ജൽഷിക്കുന്ന സ്വപ്നത്തിന് ഇസ്ലാമിൽ ആധികാരികതയുണ്ടോ?
സഹോദരങ്ങളേ, ദീനിനെ ദൂരെ നിറുത്തിയും കീറിപ്പറിഞ്ഞ് മുഷിഞ്ഞുനാറിയ വസ്ത്രം ധരിച്ചും കാലം കഴിച്ച സി.എം മടവൂരിനെ മഹാനായ വലിയായും, കൂടപ്പാമിയെ കറാമത്തിന്റെ ഉഷാഷയായും (ഓച്ചിറ ഉഷാഷ), മുമനമ്പത്ത് പ്രത്യക്ഷപ്പെട്ട അനാഥ ജഡത്തെ ഫാത്തിമ സുഹ്റ ബീ വിധായും പറഞ്ഞുസ്ഥാപിച്ച, ചെറിയ വായിൽ വലിയ നാവുള്ള മുസ്ലിയാക്കന്മാർ കൂട്ടിനുള്ള കാലത്തോളം ഖമറുൽ ഉലമക്ക് നബി ﷺ യെ വിറ്റ് കാശാക്കാൻ എന്ത് പ്രയാസമാണുള്ളത്?!

സമുദായമേ ഉണരുക. ഈ ഖുറാഫീ പണ്ഡിതന്മാരുടെ വ്യാജകേശം കൊണ്ടുള്ള ചുഷണത്തെ കരുതിയിരിക്കുക. സ്വന്തം ബുദ്ധി മറ്റാർക്കും പണയം വെച്ചിട്ടില്ലെങ്കിൽ, നമ്മുടെ ദുനിയായും ആഖിറവും ഒരു പോലെ ഈ പുരോഹിതന്മാർ കൊള്ളയടിക്കുന്നതിനെ ചിന്തിക്കുക, പ്രതികരിക്കുക. നമ്മുടെ ഈ മാനിന്റെ ഭാഗമാണത്.

പ്രവാചക തിരുശേഷിപ്പുകളുടെ യാഥാർത്ഥ്യമറിയുവാനും തബർറുക്കിന്റെ മതവിധികളറിയുവാനും ഞങ്ങൾ വേദിയൊരുക്കുന്നു. മാർച്ച് 18 ന് വെള്ളിയാഴ്ച രാത്രി എട്ട് മണിക്ക് മസ്ജിദ് ബാഹുസൈനിൽ. (പഴയ ഗാർഡൻ മസ്ജിദ്) നിങ്ങളേവരും പങ്കെടുക്കുക. യാഥാർത്ഥ്യമറിയുക.



വാണിജ്യ വൽക്കരിക്കപ്പെടുന്ന ആത്മീയത

ആദർശ വിശദീകരണം

പങ്കെടുക്കുന്നവർ :

അബ്ദുൽ ജബ്ബാർ മദീനി
കബീർ സലഫി പറളി

2011 മാർച്ച് 18
വെള്ളിയാഴ്ച
രാത്രി 8 മണിക്ക്

സംശയ നിവാരണത്തിന് അവസരം



സ്ഥലം: മസ്ജിദ് ബാഹുസൈൻ ദമ്മാം, ഐ.സി.സി.ക്ക് സമീപം
(പഴയ ഗാർഡൻ മസ്ജിദ്)

സ്ത്രീകൾക്ക് പ്രത്യേക സൗകര്യം

കൂടുതൽ വിവരങ്ങൾക്ക് ബന്ധപ്പെടുക; 03 8329818